



அஞ்சல் ஆயுள் காப்பீடு விற்பனை செய்யும் நேரடி முகவர்களுக்கான நேர்காணல் தி. நகரில் 20ம் தேதி நடைபெறும்

Posted On: 16 FEB 2017 6:23PM by PIB Chennai

அஞ்சல்துறையின் ஆயுள் காப்பீடு விற்பனைக்கான நேரடி முகவர்களை நியமிப்பதற்கான நேர்காணலை அஞ்சல் துறை நடத்தி வருகிறது. சென்னை தி. நகரில் உள்ள அஞ்சல் அலுவலகத்தில் 20.02.2017 (திங்கட்கிழமை) அன்று இந்த நேர்காணல் நடைபெற உள்ளது.

அஞ்சலக ஆயுள் காப்பீடு விற்பனை செய்யும் நேரடி முகவராகும் விருப்பம் உள்ளவர்கள், பன்னிரெண்டாம் வகுப்பில் தேர்ச்சி பெற்று இருக்க வேண்டும். வேலையில்லா, சுய தொழில் புரியும் இளைஞர்கள், ஏதேனும் காப்பீட்டு குழுமத்தின் முன்னாள் காப்பீட்டு ஆலோசகர்கள், முகவர்கள், அங்கன்வாடி மற்றும் மஹிளா மண்டல் பணியாளர்கள், சுய உதவிக் குழுக்கள், முன்னாள் ராணுவத்தினர், ஓய்வு பெற்ற ஆசிரியர்கள் உள்ளிட்ட எவரும் நேர்காணலில் தங்கள் சான்றிதழ்களுடன் பங்கேற்கலாம். வயது வரம்பு 18-லிருந்து 60 வரை.

காப்பீடு விற்பனையில் முன் அனுபவம் உள்ளவர்கள் கணினி பயிற்சி மேற்கொண்டவர்கள், தங்கள் வசிக்கும் பகுதி பற்றி நன்கு அறிந்தவர்களுக்கு முன்னுரிமை அளிக்கப்படும்.

அஞ்சல் ஆயுள் காப்பீட்டு விற்பனைக்கான நேரடி முகவர்களுக்கான நேர்காணல் 20.02.2017 அன்று 11.00 மணிக்கு எண் 107, வடக்கு உஸ்மான் சாலை, தி. நகர், சென்னை 600017 ல் உள்ள முதுநிலை அஞ்சல் கோட்ட கண்காணிப்பாளர், (சென்னை தெற்கு கோட்டம்) அலுவலகத்தில் நடைபெற உள்ளது. இதில் கலந்து கொள்ள விருப்பமுள்ளவர்கள் தங்களின் சுய விவரக் குறிப்பு, வயதுச் சான்று, தேவையான கல்வித்தகுதி மற்றும் அனுபவ சான்றிதழ்களுடன் நேரில் பங்கேற்கலாம்.

பிற காப்பீடு நிறுவனங்களில் ஆயுள் காப்பீடு வியாபாரத்தில் பணிபுரிவர்கள் இந்த நேர்காணலில் பங்கேற்க வேண்டாம் என்று கேட்டுக்கொள்ளப்படுகிறது.

ரெசின்/வித்யா

(Release ID: 1482884) Visitor Counter : 3

